

**പതിനാലാം കേരള നിയമസഭ**  
**പതിനാറാം സമ്മേളനം**

നക്ഷത്രചിഹ്നമിടാത്ത ചോദ്യം നം. 6325

20.11.2019 ൽ മറുപടിയ്ക്ക്

**തൊഴിലും പരിശീലനവും**

ചോദ്യം

ശ്രീ. എൻ .എ.നെല്ലിക്കുന്ന് :

ഉത്തരം

ശ്രീ. ടി.പി. രാമകൃഷ്ണൻ.  
(തൊഴിലും എക്സൈസും വകുപ്പ് മന്ത്രി)

<p>(എ) തൊഴിൽ വകുപ്പിന്റെ കീഴിലുള്ള തൊഴിലും പരിശീലനവും കൊണ്ടു ഉദ്ദേശിക്കുന്നതെന്താണെന്ന് വ്യക്തമാക്കാമോ;</p>	<p>(എ) വിദ്യാർത്ഥികളുടെയും, യുവാക്കളുടെയും നൈപുണ്യവികസനത്തിനായി അവരുടെ അഭിരുചിക്കനുസരിച്ച് തൊഴിൽ തിരഞ്ഞെടുക്കുന്നതിന് പര്യാപ്തമാക്കത്തക്ക തരത്തിലുള്ള പാഠ്യവിഷയങ്ങൾ ഉൾപ്പെടുത്തി പരിശീലന പരിപാടികൾ സംഘടിപ്പിക്കുക, തൊഴിൽ നേടുന്നതിന് പര്യാപ്തരാക്കുക, തൊഴിൽ മേളകൾ നടത്തുക, എന്നിവയാണ് തൊഴിലും പരിശീലനവും എന്നതുകൊണ്ട് ഉദ്ദേശിക്കുന്നത്. നാഷണൽ കൗൺസിൽ ഫോർ വൊക്കേഷണൽ ട്രെയിനിംഗിന്റെ (NCVT) നിബന്ധനകൾക്ക് വിധേയമായി നാഷണൽ സ്കിൽ ക്വാളിഫിക്കേഷൻസ് ഫ്രെയിംവർക്കിൽ (NSQF) ഉൾപ്പെട്ടിട്ടുള്ള പാഠ്യപദ്ധതികളാണ് വ്യാവസായിക പരിശീലന വകുപ്പ് മുഖേനയും സംസ്ഥാന സ്കിൽ മിഷനായ KASE മുഖേനയും നടപ്പിലാക്കുന്നത്. ജോബ് മാർക്കറ്റിലെ തൊഴിൽ സാധ്യതകൾ ഉപയോഗപ്പെടുത്തി പരിശീലനാർത്ഥികൾക്ക് തൊഴിൽ നേടിയെടുക്കുന്നതിന് വിവിധ തൊഴിൽദായകരെ പങ്കെടുപ്പിച്ച് ജോബ് ഫെയർ നടത്തുന്നുണ്ട്. തൊഴിൽ പരിശീലനം കഴിഞ്ഞ് എംപ്ലോയ്മെന്റ് എക്സ്പ്ലെയിൻ രജിസ്റ്റർ ചെയ്തിട്ടുള്ളവർക്കായി നാഷണൽ എംപ്ലോയ്മെന്റ് സർവ്വീസ് (കേരള) മുഖേനയും തൊഴിൽ മേളകൾ നടത്താറുണ്ട്.</p>
---	---

(ബി) തൊഴിലും പരിശീലനവും എന്നതിന്റെ ഭാഗമായി ഈ സർക്കാർ അധികാരത്തിൽ വന്ന ശേഷം നടത്തിയ പ്രവർത്തനങ്ങൾ ജില്ല തിരിച്ചു വ്യക്തമാക്കാമോ;

(ബി) തൊഴിലും പരിശീലനവും എന്നതിന്റെ ഭാഗമായി ഈ സർക്കാർ അധികാരത്തിൽ വന്നതിനു ശേഷം നടത്തിയ പ്രവർത്തനങ്ങൾ ചുവടെ ചേർക്കുന്നു.

വ്യാവസായിക പരിശീലന വകുപ്പിനു കീഴിലുള്ള 10 സർക്കാർ ഐ.ടി.ഐകളെ KIIFB യുടെ ധനസഹായത്തോടു കൂടി അന്താരാഷ്ട്ര നിലവാരത്തിലുള്ള ഐടിഐകളാക്കി മാറ്റുന്നതിനുള്ള നടപടികൾ സ്വീകരിച്ചു വരുന്നു.

ആയതിന്റെ ജില്ല തിരിച്ചുള്ള വിവരം ചുവടെ ചേർക്കുന്നു.

ക്രമ നം.	ജില്ല	ഐടിഐയുടെ പേര്
1	തിരുവനന്തപുരം	ധനുവച്ചപുരം
2	കൊല്ലം	ചന്ദനത്തോപ്പ്
3	ആലപ്പുഴ	ചെങ്ങന്നൂർ
4	കോട്ടയം	ഏറ്റുമാനൂർ
5	ഇടുക്കി	കട്ടപ്പന
6	തൃശ്ശൂർ	ചാലക്കുടി
7	പാലക്കാട്	മലമ്പുഴ
8	കോഴിക്കോട്	കൊയിലാണ്ടി
9	കണ്ണൂർ	കണ്ണൂർ
10	കാസർഗോഡ്	കയ്യൂർ

ഇതിനു പുറമെ തിരുവനന്തപുരം ജില്ലയിലെ ഗവ.ഐടിഐ ചാക്ക, കോഴിക്കോട് ജില്ലയിലെ ഗവ.ഐ.ടി.ഐ. കോഴിക്കോട് എന്നീ ഐ.ടി.ഐ.കളെ ഇന്റർനാഷണൽ ഐ.ടി.ഐ.കളാക്കുന്നതിന്റെ നടപടികളും സ്വീകരിച്ചു വരുന്നുണ്ട്.

കൂടാതെ ഈ സർക്കാർ അധികാരത്തിൽ വന്നതിനു ശേഷം 17 പുതിയ സർക്കാർ ഐ.ടി.ഐകൾ ആരംഭിച്ചിട്ടുണ്ട്. ജില്ല തിരിച്ചുള്ള വിശദാംശം ചുവടെ ചേർക്കുന്നു.

ക്രമ നം.	ജില്ല	ഐ.ടി.ഐയുടെ പേര്
1	തിരുവനന്തപുരം	വർക്കല, വാമനപുരം
2	കൊല്ലം	കൊട്ടാരക്കര, ചടയമംഗലം, മയൂനാട്
3	ഇടുക്കി	ചിത്തിരപുരം
4	എറണാകുളം	തുറവൂർ
5	പാലക്കാട്	പെരുമാട്ടി
6	കോഴിക്കോട്	പേരാമ്പ്ര, ചാത്തമംഗലം
7	കണ്ണൂർ	പടിയൂർ, പിണറായി പന്യന്നൂർ
8	കാസർഗോഡ്	കോടോം-ബേളൂർ, കുറ്റിക്കോൽ, പീലിക്കോട്
9	വയനാട്	വെള്ളമുണ്ട

ഇതോടൊപ്പം തന്നെ ഐ.ടി.ഐ കളുടെ അടിസ്ഥാന സൗകര്യ വികസനത്തിനാവശ്യമായ നിരവധി പ്രവൃത്തികളും ഈ സർക്കാർ അധികാരത്തിലേറിയ ശേഷം ചെയ്തിട്ടുണ്ട്.

കേരളത്തിലെ യുവജനങ്ങൾക്ക് തൊഴിലും പരിശീലനവും ലഭ്യമാക്കുക എന്ന ലക്ഷ്യത്തോടെ ഈ സർക്കാർ അധികാരത്തിൽ വന്നതിനു ശേഷം തൃശ്ശൂർ, മലപ്പുറം, കാസർഗോഡ് എന്നീ ജില്ലാ എംപ്ലോയ്മെന്റ് എക്സചേഞ്ചുകളോടൊപ്പം എംപ്ലോയബിലിറ്റി സെന്ററുകൾ ആരംഭിച്ചിട്ടുണ്ട്. ഗ്രാമീണ മേഖലയിലെ തൊഴിൽ രഹിതരായ ഉദ്യോഗാർത്ഥികൾക്ക് കരിയർ സംബന്ധമായ അറിവും പരിശീലനവും നൽകുന്നതിനായി കോഴിക്കോട് ജില്ലയിലെ പേരാമ്പ്ര, പാലക്കാട് ജില്ലയിലെ ചിറ്റൂർ, ആലപ്പുഴ ജില്ലയിലെ കായംകുളം, തിരുവനന്തപുരം ജില്ലയിലെ പാലോട്, നെയ്യാറ്റിൻകര

എന്നിവിടങ്ങളിൽ കരിയർ ഡവലപ്പ്മെന്റ് സെന്ററുകളും ആരംഭിച്ചിട്ടുണ്ട്.

തൊഴിൽ വകുപ്പിന്റെ തന്നെ കീഴിൽ പ്രവർത്തിക്കുന്ന കേരള അക്കാഡമി ഫോർ സ്കിൽസ് എക്സലൻസ് (KASE) ലൂടെയും പരിശീലന പദ്ധതികൾ നടപ്പാക്കി വരുന്നു. ഇവിടെ നടത്തുന്ന വിവിധ നൈപുണ്യവികസന പരിശീലന പദ്ധതികൾ ചുവടെ ചേർക്കുന്നു.

(എ) സെന്റർ ഓഫ് എക്സലൻസ് (മികവിന്റെ കേന്ദ്രങ്ങൾ)

i) നഴ്സിംഗ് മേഖലയിൽ നൈപുണ്യ വികസനത്തിനായി NICE (Nursing Institute for Career Enhancement) എന്ന സ്ഥാപനം തിരുവനന്തപുരം ജില്ലയിലെ കിൻഫ്രയിൽ പ്രവർത്തിച്ചുവരുന്നു.

ii) സെക്യൂരിറ്റി മേഖലയിൽ നൈപുണ്യ വികസനത്തിനായി ഡൽഹി ആസ്ഥാനമായി പ്രവർത്തിച്ചു വരുന്ന Pragmatic Educational Society യുമായി സഹകരിച്ച് CATS എന്ന സ്ഥാപനം തിരുവനന്തപുരം ജില്ലയിലെ കിൻഫ്രയിൽ പ്രവർത്തിച്ചുവരുന്നു.

iii) ഓയിൽ & റിഗ് മേഖലയിൽ മികവിൻറെ കേന്ദ്രമായ ESPOiR എന്ന സ്ഥാപനം എറണാകുളം ജില്ലയിലെ അങ്കമാലിയിലുള്ള ഇൻറർനാഷണൽ സ്കിൽസ് പാർക്കിൽ പ്രവർത്തിച്ചു വരുന്നു.

iv) ടീച്ചിങ് മേഖലയിൽ ബിരുദധാരികളെ ലോകോത്തര നിലവാരത്തിലേക്ക് ഉയർത്തുക എന്ന ലക്ഷ്യത്തോടെ അധ്യാപകരുടെ നൈപുണ്യ വികസനം ഉന്നം വെച്ച് സർഭാവന ഗ്രൂപ്പുമായി സഹകരിച്ചുകൊണ്ടു CRET എന്ന മികവിന്റെ കേന്ദ്രം കോഴിക്കോട് ജില്ലയിൽ പ്രവർത്തിച്ചു വരുന്നു.

വാട്ടർ ആൻഡ് വേസ്റ്റ് വാട്ടർ ടീറ്റ്മെന്റ് മേഖലയിൽ ഗ്രീൻ മെത്തേഡ് എഞ്ചിനീയറിംഗ്

പ്രൈവറ്റ് ലിമിറ്റഡ് എന്ന സ്ഥാപനവുമായി ചേർന്ന് SWAT എന്ന മികവിന്റെ കേന്ദ്രം എറണാകുളം ജില്ലയിൽ പ്രവർത്തിച്ചു വരുന്നു.

ബി) ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ

കൺസ്ട്രക്ഷൻ മേഖലകളിൽ ഉരുത്തിരിയുന്ന തൊഴിലവസരങ്ങളെ പ്രയോജനപ്പെടുത്താൻ ശാസ്ത്രീയമായി തയ്യാറാക്കിയ പ്രത്യേക പരിശീലന പദ്ധതികളിലൂടെ തീവ്രപരിശീലനം നൽകി അതിവിദഗ്ദ്ധ തൊഴിൽ പ്രൊഫഷണലുകളെ വാർത്തെടുക്കുക എന്ന ലക്ഷ്യത്തോടെ കൊല്ലം ജില്ലയിലെ ചവറയിൽ ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ പ്രവർത്തിച്ചുവരുന്നു.

സി) അക്രഡിറ്റേഷൻ പ്രോഗ്രാമുകൾ


വിവിധ വ്യവസായ മേഖലകളിൽ നിന്നും ഉന്നത നിലവാരത്തിലുള്ള തൊഴിൽ പരിശീലനം നൽകുന്ന കേരളത്തിലെ സ്ഥാപനങ്ങളുടെ കോഴ്സുകൾക്ക് KASE ന്റെ അംഗീകാരം ലഭ്യമാക്കുന്നു. നിഷ്കർഷിക്കുന്ന മാനദണ്ഡങ്ങൾ കണസരിച്ചു കോഴ്സുകൾ രൂപകൽപന ചെയ്തു പരിശീലനം ലഭ്യമാക്കി പരമാവധി ഉദ്യോഗാർത്ഥികൾക്ക് തൊഴിൽ നേടിക്കൊടുക്കുക എന്ന വ്യവസ്ഥയിന്മേലാണ് ഈ സ്ഥാപനങ്ങൾക്ക് അക്രഡിറ്റേഷൻ നൽകുന്നത്.

M/s. Intercad Systems Private Limited, M/s. Sports Management Research Institute എന്നീ സ്ഥാപനങ്ങൾ തിരുവനന്തപുരം ജില്ലയിലും M/s. Hedge School of Applied Economics ,M/s. Blitz Academy എന്നീ സ്ഥാപനങ്ങൾ കൊച്ചിയിലും M/s. Dhanwanthari Educational and Charitable society ഇടുക്കി ജില്ലയിലെ തൊടുപുഴയിലും M/s.Atheos Institute of Skill Excellence, പാലക്കാട് ജില്ലയിലും പ്രവർത്തിച്ചുവരുന്നു

	<p><u>ഡി) സ്റ്റേറ്റ് ജോബ് പോർട്ടൽ</u></p> <p>വിവര സാങ്കേതികവിദ്യയുടെ നൂതനവും വിപുലവുമായ സാധ്യതകളെ ഉപയോഗപ്പെടുത്തി അഭ്യസ്തവിദ്യരായ തൊഴിലന്വേഷകരെയും, തൊഴിൽ ദാതാക്കളെയും മറ്റു സേവന ദാതാക്കളെയും ഒരു കടക്കീഴിൽ എത്തിക്കുന്ന ഏകജാല സംവിധാനമായ ജോബ് പോർട്ടൽ സംസ്ഥാന നൈപുണ്യ വികസന മിഷനായ കേരള അക്കാഡമി ഫോർ സ്കിൽസ് എക്സലൻസ് പ്രവർത്തന സജ്ജമാക്കിയിട്ടുണ്ട്. സംസ്ഥാന മൊട്ടാകെ ഈ സേവനം ലഭ്യമാണ്</p> <p><u>ഇ) സ്കിൽ രജിസ്ട്രി</u></p> <p>ദൈനംദിന ഗാർഹിക, വ്യാവസായിക ആവശ്യങ്ങൾക്ക് വിദഗ്ധരായവരുടെ സേവനങ്ങൾ പൊതുജനങ്ങൾക്ക് നേരിട്ട് ലഭ്യമാക്കാൻ ഉതകുന്ന ഒരു സംവിധാനം സ്കിൽരജിസ്ട്രി എന്ന പേരിൽ വികസിപ്പിച്ചിട്ടുണ്ട്. ആദ്യഘട്ടത്തിൽ തിരുവനന്തപുരം ജില്ലയിൽ ഈ സംവിധാനം നിലവിൽ വന്നു.</p>
<p><b>(സി)</b> പ്രസ്തുതപ്രവർത്തനങ്ങൾ നടത്തുന്നതിനു ചെലവഴിച്ച തുക ജില്ല തിരിച്ചു വ്യക്തമാക്കാമോ;</p>	<p><b>(സി)</b> വ്യാവസായിക പരിശീലന വകുപ്പ് മുഖേന ചെലവഴിച്ച തുകയുടെ വിശദാംശങ്ങൾ അനുബന്ധം - I ആയും എംപ്ലോയ്മെന്റ് ഡയറക്ടറേറ്റ് മുഖേന ചെലവഴിച്ച തുകയുടെ വിശദാംശങ്ങൾ അനുബന്ധം - II ആയും ചേർത്തിരിക്കുന്നു. KASE ന്റെ പ്രവർത്തനങ്ങൾക്ക് തുക ചിലവഴിക്കുന്നത് സംസ്ഥാന അടിസ്ഥാനത്തിലാണ്. ആയതിനാൽ ജില്ല തിരിച്ചുള്ള കണക്ക് ലഭ്യമല്ല. ചവറയിലുള്ള IIC യുടെ പ്രവർത്തനങ്ങൾക്കായി ഈ സർക്കാർ അധികാരമേറ്റശേഷം 37 (മുപ്പത്തി ഏഴ്) കോടി രൂപ ചെലവഴിച്ചിട്ടുണ്ട്.</p>
<p><b>(ഡി)</b> പ്രസ്തുത പ്രവർത്തനങ്ങൾ നടത്തുന്നതിനു ഏർപ്പെടുത്തിയ സംവിധാനങ്ങളും സൗകര്യങ്ങളും എന്തൊക്കെയാണെന്ന് ജില്ല തിരിച്ചു വ്യക്തമാക്കാമോ?</p>	<p>ഐ.ടി.ഐകളിലെ പരിശീലനത്തിനാവശ്യമായ കൂടുതൽ പശ്ചാത്തല സാഹചര്യങ്ങൾ ഒരുക്കുന്നത് സംസ്ഥാനതലത്തിലാണ്. ടി പ്രവർത്തനങ്ങൾ ട്രെയിനിംഗ് ഡയറക്ടറേറ്റ് / റീജിയണൽ ഡയറക്ടറേറ്റ്, കണ്ണൂർ/ ഐ.ടി.ഐ.കൾ/ ആർ.ഐ സെന്ററുകൾ വഴി</p>

നടത്തുന്നതിനുള്ള സംവിധാനങ്ങളും സൗകര്യങ്ങളും ഏർപ്പെടുത്തിയിട്ടുണ്ട്.


ഈ സർക്കാർ അധികാരത്തിൽ വന്നതിനു ശേഷം തൃശ്ശൂർ, മലപ്പുറം, കാസർഗോഡ് എന്നീ ജില്ലാ എംപ്ലോയ് മെന്റ് എക്സ്പ്രെസ്സ് കളോടൊപ്പമാണ് എംപ്ലോയബിലിറ്റി സെന്ററും, കോഴിക്കോട് ജില്ലയിലെ പേരാമ്പ്ര, പാലക്കാട് ജില്ലയിലെ ചിറ്റൂർ, ആലപ്പുഴ ജില്ലയിലെ കായംകുളം, തിരുവനന്തപുരം ജില്ലയിലെ പാലോട്, നെയ്യാറ്റിൻകര എന്നിവിടങ്ങളിലെ കരിയർ ഡവലപ്പ്മെന്റ് സെന്ററുകളും ആരംഭിച്ചത്.

  
സെക്ഷൻ ഓഫീസർ

അനുബന്ധം I

വ്യാവസായിക പരിശീലന വകുപ്പ്

ക്രമ നം.	ജില്ല	സാമ്പത്തിക വർഷം 2016-17	സാമ്പത്തിക വർഷം 2017-18	സാമ്പത്തിക വർഷം 2018-19	സാമ്പത്തിക വർഷം 2019-20 (14.11.2019 വരെ)
1	തിരുവനന്തപുരം	843412262/-	3312590248/-	38353498/-	11315055/-
2	കൊല്ലം	41359230/-	20190856/-	16347714/-	7260244/-
3	പത്തനംതിട്ട	12891332/-	5955336/-	6182156/-	2645579/-
4	ആലപ്പുഴ	22692084/-	36337976/-	9701890/-	2960022/-
5	കോട്ടയം	40331726/-	36340540/-	7157679/-	2264145/-
6	ഇടുക്കി	4732984/-	20518398/-	10507298/-	1240569/-
7	എറണാകുളം	66152910/-	163425674/-	34582226/-	10958250/-
8	തൃശ്ശൂർ	3903376/-	54819186/-	44125374/-	4732905/-
9	പാലക്കാട്	54206630/-	16979910/-	24993151/-	3918124/-
10	മലപ്പുറം	10517390/-	19376554/-	10038925/-	3866255/-
11	കോഴിക്കോട്	102543166/-	37127912/-	27848489/-	6011767/-
12	വയനാട്	14655168/-	2606284/-	1681540/-	1522861/-
13	കണ്ണൂർ	32555386/-	69922122/-	40045121/-	18861627/-
14	കാസറഗോഡ്	21042772/-	25901574/-	14150309/-	5414348/-


  
 സെക്ഷൻ ഓഫീസർ



**അനുബന്ധം II**

**എംപ്ലോയ്മെന്റ് ഡയറക്ടറേറ്റ്**

എംപ്ലോയബിലിറ്റി സെന്റർ കാസർഗോഡ്	62,70,000/-
എംപ്ലോയബിലിറ്റി സെന്റർ, മലപ്പുറം	1,14,50,000/-
എംപ്ലോയബിലിറ്റി സെന്റർ, തൃശ്ശൂർ	1,14,00,000/-
കരിയർ ഡവലപ്പ്മെന്റ് സെന്റർ, പേരാമ്പ്ര- കോഴിക്കോട്	35,67,670/-
കരിയർ ഡവലപ്പ്മെന്റ് സെന്റർ, കായംകുളം- ആലപ്പുഴ	50,19,300/-
കരിയർ ഡവലപ്പ്മെന്റ് സെന്റർ, നെയ്യാറ്റിൻകര- തിരുവനന്തപുരം	37,70,000/-
കരിയർ ഡവലപ്പ്മെന്റ് സെന്റർ, ചിറ്റൂർ-പാലക്കാട്	45,66,000/-
കരിയർ ഡവലപ്പ്മെന്റ് സെന്റർ, പാലോട് - തിരുവനന്തപുരം	50,43,500/- (നിർമ്മാണ പ്രവർത്തനങ്ങൾ നടന്നു വരുന്നു.)

  
 സെക്രട്ടറി ഓഫീസർ